

क्षेत्रीय एकता समारोह 2011 एक रिपोर्ट

नवोदय विद्यालय समिति क्षेत्रीय कार्यालय भोपाल के पत्र क्रमांक F.NO.81.08/2011/NVS/BPL/2011/2924/Dated:22-23/Sep/2011 के परिपालन में जवाहर नवोदय विद्यालय बरगी नगर जबलपुर (म0प्र0) में दिनांक 20 व 21 अक्टूबर 2011 को क्षेत्रीय एकता समारोह का आयोजन किया गया। इस समारोह में मध्यप्रदेश, छत्तीसगढ तथा उड़ीसा के पन्द्रह नवोदय विद्यालय के लगभग 200 विद्यार्थियों ने भाग लिया। इन विद्यालयों में आर्ट इन एजुकेशन के अर्न्तगत कार्यशालाएं आयोजित करायी गयी थीं। इस समारोह का उद्देश्य राष्ट्रीय एकता को मजबूत करना तथा विभिन्न सांस्कृतिक धरोहरों, परम्परागत कलाओं व अन्य स्थानीय कलाओं को विकसित व पल्लवित करना है। ज0न0वि0 मलकानगिरी (उड़ीसा) व ज0न0वि0 खण्डवा ने भाग नहीं लिया।

क्षेत्रीय एकता समारोह 2011 का शुभारंभ दिनांक 20 अक्टूबर 2011 को प्रातः 11:00 बजे नवोदय विद्यालय क्षेत्रीय कार्यालय भोपाल के सहायक आयुक्त महोदय श्री ए.के.श्रीवस्तव जी के द्वारा माँ सरस्वती के छायाचित्र पर पुष्पार्पण व समक्ष दीप प्रज्ज्वलित कर किया गया। जवाहर नवोदय विद्यालय बरगी नगर, जबलपुर के विद्यार्थियों द्वारा सरस्वती वन्दना प्रस्तुत की गयी, तथा मुख्य अतिथि व अन्य अतिथियों व आगन्तुकों के स्वागतार्थ स्वागत गीत प्रस्तुत किया गया। कार्यक्रम की उद्घोषिका श्रीमती संचिता बनर्जी पी0जी0टी0, भूगोल थी। प्राचार्य जवाहर नवोदय विद्यालय बरगी नगर के द्वारा पुष्पगुच्छ के माध्यम से स्वागत किया गया। प्रतियोगिताओं के निर्णायकों श्री विलास मंडपे, श्री प्रकाश विरूरलकर, श्रीमती वीना ठाकुर, श्रीमती एस.के. मेथ्यू, सुश्री एडलिन अब्राहिम, श्री इक्वाल हुसैन अंसारी, डॉ अल्पना सिंह, डॉ. अर्चना, सुश्री रीना कनोजिया, श्रीमती मालती चौकसे व अन्य अतिथियों का स्वागत विद्यालय के अन्य शिक्षकों द्वारा पुष्पगुच्छ प्रदान कर किया गया। विद्यालय के प्राचार्य श्री ओ0एन0 त्रिपाठी ने अपने स्वागत भाषण में इस समारोह के विषय, उद्देश्यों पर प्रकाश डाला तथा मुख्य अतिथि, अन्य अतिथियों निर्णायक मण्डल तथा अन्य नवोदय विद्यालयों से आने वाले आगन्तुक शिक्षकों व प्रतिभागियों का स्वागत करते हुए अभिनंदन किया।

सांस्कृतिक गतिविधियाँ प्रारंभ हुई। मंच संचालक श्रीमती संचिता बनर्जी ने उद्घोषक का कार्यभार विद्यालय के भूतपूर्व विद्यार्थी चिरंजीव हर्ष तिवारी एवं सुश्री प्रशस्ति चतुर्वेदी को दिया। सर्वप्रथम लोकनृत्यों की प्रस्तुति के अर्तगत जवाहर नवोदय विद्यालय बस्तर ने "बस्तरियों नृत्य" जिसके बोल थे "कान्दी, कान्दी पोटाका रे .." प्रस्तुत किया। विद्यार्थियों की वेशभूषा, गायन, वादन व नृत्य शैली अति मनमोहक थी। इस प्रतियोगिता के बाद जवाहर नवोदय विद्यालय बुरहानपुर का गोनगौर नृत्य जिसके बोल थे " डोला जी चाल्या चावरी रे डोला, सोना रूपा का घड़ा घड़ोला" प्रस्तुत किया गया।

कार्यक्रम की दूसरी कड़ी में 'यूथ क्वायर' के अर्न्तगत ज.न.वि. गुना (म.प्र.) के 25 विद्यार्थियों ने एक समूह गीत प्रस्तुत किया, जिसके बोल थे "हम सब मिलकर बनाये स्वप्निल भारत"। जवाहर

नवोदय विद्यालय उमरिया के 15 विद्यार्थियों के द्वारा "जागी हर दिशाएँ " गाने के बोल के साथ अपनी प्रस्तुत दी।

आगे की कड़ी में थियेटर आर्ट के अंतर्गत जवाहर नवोदय विद्यालय कॉंकेर का " गुम होती बेटियाँ" नाटक प्रस्तुत किया गया। इस नाटक की मनमोहक प्रस्तुति को सबने सराहा। इस अवसर पर विजुअल आर्ट के अंतर्गत पेटिंग आर्ट, पेन वर्क, बेल मैटल वर्क से संबन्धित कलाकृतियों की प्रदर्शनी का आयोजन किया गया। जिसमें जवाहर नवोदय विद्यालय बारसुर जिला दंतेवाड़ा छत्तीसगढ़, जवाहर नवोदय विद्यालय जगतसिंहपुर उड़ीसा तथा जवाहर नवोदय विद्यालय अमरकंटक जिला अनुपपुर म0प्र0 के विद्यार्थियों ने प्रस्तुतिकरण किया।

रचनात्मक गतिविधियों के अंतर्गत निबंध लेखन, कहानी लेखन, नाट्य एकाकी लेखन, कविता लेखन एवं कविता वाचन प्रतियोगिताओं का आयोजन किया गया। जिसमें संलग्न परिणाम सूची के अनुसार छात्र/छात्राओं ने प्रथम, द्वितीय व तृतीय स्थान प्राप्त किया। साथ में सभी निर्णायकों की सूची पता सहित संलग्न है।

दिनांक 21/10/2011 को अपराह्न 3.00 बजे से समापन कार्यक्रम का आयोजन किया गया। जिसमें श्री श्रीकृष्ण पटेरिया जी, श्री दिनेश चौकसे (न्यायाधीश) ग्राम न्यायालय बरगीनगर विशिष्ट अतिथि के रूप में उपस्थित थे। स्थानीय गणमान्य नागरिकों की उपस्थिति में मुख्य अतिथि श्री ए0के0श्रीवास्तव जी, सहायक आयुक्त के द्वारा छात्र/छात्राओं को प्रमाण-पत्र एवं पुरस्कार प्रदान किये गये। कार्यक्रम के अंत में मुख्य अतिथि, विशिष्ट अतिथियों द्वारा प्रतिभागियों को आर्शिवाद एवं शुभकामनाएँ दी गईं और श्रीमती संचिता बनर्जी द्वारा कार्यक्रम सफलता पूर्वक सम्पन्न कराने के लिये सभी का आभार व्यक्त किया गया।

कार्यक्रम के बाद में विभिन्न नवोदय विद्यालयों के प्रतिभागियों ने अपने-अपने गंतव्यों के लिये प्रस्थान करना प्रारंभ किया। बाकी टीमों ने दिनांक 22/10/2011 को दोपहर बाद तक सकुशल प्रस्थान किया।

इस प्रकार सम्पूर्ण समारोह निर्विहन व सफलतापूर्वक सम्पन्न हुआ। उक्त जानकारी अवलोकनार्थ कुछ फोटो ग्राफ्सके साथ प्रेषित है।